



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



ក្រសួងទេសចរណ៍

លេខ ០៥២ ប្រក

តាយកដ្ឋានរដ្ឋបាល និងកិច្ចការទូទៅ
 ប្រភពលិខិត: ៣៧៧/១៣៧
 លេខ: ០៥២ ប្រក ថ្ងៃទី ២៣ ខែ ០៣ ឆ្នាំ ២០១៧
 ឯកភាពរោមមតិដីនាញ: ប្រកាស

ព្រះរាជាណាចក្រកម្ពុជា, ថ្ងៃទី ២៣ ខែ ០៣ ឆ្នាំ ២០១៧

ស្តីពី

**កាតព្វកិច្ចបង្កើតប្រើប្រាស់ និងបិទផ្សាយបញ្ជីរាយនាមសេវាកម្មទេសចរណ៍
របស់ប្រតិបត្តិករទេសចរណ៍**

រដ្ឋមន្ត្រីក្រសួងទេសចរណ៍

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៥ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងទេសចរណ៍
- បានឃើញព្រះរាជក្រមលេខ នស/រកម/០៦០៩/០០៧ ចុះថ្ងៃទី១០ ខែមិថុនា ឆ្នាំ២០០៩ ដែលប្រកាសឱ្យប្រើច្បាប់ស្តីពីទេសចរណ៍
- បានឃើញអនុក្រឹត្យលេខ ២៥៨ អនក្រ.បក ចុះថ្ងៃទី១៦ ខែធ្នូ ឆ្នាំ២០១៦ ស្តីពីការរៀបចំ និងការប្រព្រឹត្តទៅរបស់ក្រសួងទេសចរណ៍
- បានឃើញប្រកាសរួមលេខ ២៦២ សហវ.ប្រក ចុះថ្ងៃទី១០ ខែមីនា ឆ្នាំ២០១៧ ស្តីពីការពិន័យអន្តរការណ៍ជាប្រាក់ចំពោះអ្នកប្រព្រឹត្តល្មើសនឹងច្បាប់ និងលិខិតបទដ្ឋានគតិយុត្តស្តីពីទេសចរណ៍
- យោងតាមសំណូមពរចាំបាច់នៃការងាររបស់ក្រសួងទេសចរណ៍។

សម្រេច

ប្រការ ១ -

ប្រកាសនេះ មានបំណងកំណត់វិធានគ្រប់គ្រងលើដំណើរការបង្កើត ប្រើប្រាស់ និងដាក់តាំងបញ្ជីរាយនាមសេវាកម្មទេសចរណ៍របស់ប្រតិបត្តិករទេសចរណ៍ ដោយផ្អែកលើទិដ្ឋភាពចំនួន ៣ គឺ៖

៣

- បទដ្ឋានគតិយុត្តជាធរមាន
- គោលការណ៍ទីផ្សារសេរី
- គោលការណ៍សមធម៌។

ប្រការ ២ .-

ប្រកាសនេះ មានគោលដៅធានាថាសេវាកម្មទេសចរណ៍ ដែលប្រតិបត្តិករទេសចរណ៍ផ្តល់ជូនភ្ញៀវទេសចរ ជាសេវាកម្មដែលមានគុណភាព មានសុវត្ថិភាព និងអាចជឿទុកចិត្តបាន។

ប្រការ ៣ .-

វាក្យសព្ទដែលប្រើក្នុងប្រកាសនេះ រួមមាន៖

- បញ្ជីរាយនាមសេវាកម្មទេសចរណ៍ សំដៅដល់បណ្តុំព័ត៌មាន ដែលប្រតិបត្តិករទេសចរណ៍មានកាតព្វកិច្ចភ្ជាប់បន្ថែមនៅក្នុងសេវាកម្មទេសចរណ៍ ដែលប្រតិបត្តិការទេសចរណ៍នោះបានផ្តល់ ឬលក់ជូនភ្ញៀវទេសចរទោះដោយផ្ទាល់ ឬដោយប្រយោល។
- ប្រតិបត្តិករទេសចរណ៍ សំដៅដល់បុគ្គលដែលប្រតិបត្តិ ប្រកបអាជីព ឬធ្វើអាជីវកម្មលើសេវាកម្មទេសចរណ៍។

ប្រការ ៤ .-

បញ្ជីរាយនាម ត្រូវមានចរិតលក្ខណៈគ្រឹះ ដូចតទៅ៖

- ជាបណ្តុំព័ត៌មានត្រឹមត្រូវ ច្បាស់លាស់ និងជាក់លាក់ ដែលមានលក្ខណៈគ្រប់គ្រាន់អាចអនុញ្ញាតឱ្យភ្ញៀវទេសចរសម្រេចចិត្តប្រើប្រាស់ ឬទទួលយកសេវាកម្មទេសចរណ៍នោះ
- ជាបណ្តុំព័ត៌មានដែលបច្ចុប្បន្នភាពគិតត្រឹមពេលដែលភ្ញៀវទេសចរបានទទួលដឹង និងធ្វើការសម្រេចចិត្តប្រើប្រាស់ ឬទទួលយកសេវាកម្មទេសចរណ៍នោះ
- ជាបណ្តុំព័ត៌មានដែលចាត់ទុកជាភស្តុតាង ឬឯកសារសម្រាប់លើកការឯកភាពតម្លៃ និងបរិមាណសេវាកម្មរវាងប្រតិបត្តិករទេសចរណ៍ (ជាអ្នកលក់ ឬផ្តល់) និងភ្ញៀវទេសចរ (ជាអ្នកទិញ ឬទទួល)។

ប្រការ ៥ .-

គ្រប់អាជីវកម្មសេវាកម្មទេសចរណ៍ទាំងអស់ ត្រូវរៀបចំឱ្យមាននូវបញ្ជីរាយនាមសេវាកម្មទេសចរណ៍ផ្ទាល់សម្រាប់អាជីវកម្មរបស់ខ្លួន និងត្រូវដាក់ឱ្យប្រើប្រាស់ ឬតាំងបង្ហាញ ក្រោមទម្រង់ដូចតទៅ៖

- ត្រូវសរសេរជា ០៣ ភាសាយ៉ាងតិច រួមមានភាសាខ្មែរនៅខាងមុខ ឬនៅពីលើ និងភាសាអង់គ្លេសនៅបន្ទាប់ ឬបន្ទាត់ខាងក្រោម និងភាសាបរទេសទីបីនៅបន្ទាប់ទៀត អាស្រ័យតាមស្ថានភាពជាក់ស្តែងនៃអតិថិជនរបស់អាជីវកម្ម
- ប្រភេទនៃសេវាកម្មទេសចរណ៍នីមួយៗ គួរមានបង្ហាញជារូបភាព ឬការបរិយាយសេវាកម្ម
- ត្រូវមានដាក់តាំងបង្ហាញនៅបរិវេណខាងមុខទីតាំងអាជីវកម្ម ឬកន្លែងងាយមើលឃើញ
- ត្រូវមានបញ្ជាក់ពីសេវាកម្មដែលភ្ជាប់ជាមួយ និងព័ត៌មានផ្សេងៗបន្ថែមទៀត ដែលចាំបាច់សម្រាប់ជាមូលដ្ឋានពិចារណាជ្រើសរើសដោយភ្ញៀវ
- ត្រូវមានបញ្ជាក់តម្លៃឱ្យបានជាក់លាក់ និងការប្រើប្រាស់តម្លៃតាមជម្រើសបន្ថែមផ្សេងៗដែលមាន
- ត្រូវផ្តល់ជូនភ្ញៀវទេសចរមុនពេលពួកគេសម្រេចចិត្តប្រើប្រាស់ ឬទទួលយកសេវាកម្មទេសចរណ៍នោះ។

- ត្រូវផ្តល់ជូនភ្ញៀវទេសចរមុនពេលពួកគេសម្រេចចិត្តប្រើប្រាស់ ឬទទួលយកសេវាកម្មទេសចរណ៍ នោះ។

ប្រការ ៦ .-

ប្រតិបត្តិករទេសចរណ៍ ដែលមិនអនុវត្តតាមកាតព្វកិច្ចដូចមានកំណត់ក្នុងប្រកាសនេះ នឹងត្រូវទទួលបានពិន័យ អន្តរការណ៍ដូចមានកំណត់នៅក្នុងប្រកាសរួមរវាងក្រសួងសេដ្ឋកិច្ច និងហិរញ្ញវត្ថុ និងក្រសួងទេសចរណ៍ លេខ២២ សហវ.ប្រក ចុះថ្ងៃទី១០ ខែមីនា ឆ្នាំ២០១៧ ស្តីពីការពិន័យអន្តរការណ៍ជាប្រាក់ចំពោះអ្នកប្រព្រឹត្តល្មើសនឹងច្បាប់ និងលិខិតបទដ្ឋានគតិយុត្តស្តីពីទេសចរណ៍។

ប្រការ ៧ .-

បទប្បញ្ញត្តិទាំងឡាយណាដែលផ្ទុយទៅនឹងប្រកាសនេះ ត្រូវទុកជានិរាករណ៍។

ប្រការ ៨ .-

រដ្ឋលេខាធិការ អនុរដ្ឋលេខាធិការ អគ្គនាយករដ្ឋបាល និងហិរញ្ញវត្ថុ អគ្គនាយកទេសចរណ៍ នាយកខុទ្ទកាល័យ អធិការ ប្រធានក្រុមអ្នកច្បាប់ គ្រប់ប្រធាននាយកដ្ឋាន និងប្រធានមន្ទីរទេសចរណ៍រាជធានី-ខេត្ត ត្រូវទទួលបន្ទុកអនុវត្តប្រកាសនេះតាមភារកិច្ចរៀងៗខ្លួន ចាប់ថ្ងៃចុះហត្ថលេខាតទៅ។



រដ្ឋមន្ត្រី
ហែង ខុន

បញ្ជីជំនុំ:

- ក្រសួងមហាផ្ទៃ
- សាលារាជធានី-ខេត្ត
 " ដើម្បីជូនជ្រាប"
- មន្ទីរទេសចរណ៍រាជធានី ខេត្ត
 " ដើម្បីមុខការ"
- គ្រប់សមាគមឧស្សាហកម្មទេសចរណ៍
 " ដើម្បីសហការ និងអនុវត្ត"
- ឯកសារ-កាលប្បវត្តិ